



גאווערנער קעטי האקול

אויף תיכף ארויסצוגעבן: 10/28/2021

גאווערנער האקול אנאנסירט אנהייב פון קאנסטרוקציע אויף 14 מיליאן דאלער פלייצונג באשיצונג פראיעקט אין קאנארסי

אויף יארטאג פון סופערסטארם סענדי הויבט סטעיט אן ארבעט צו באשיצן איינוואוינער לענגאויס פרעש קריעק אין ברוקלין

גאווערנער קעטי האקול האט היינט געמאלדן אז דער גאווערנעריס אפיס פון שטורעם ערהוילונג (GOSR) וועט אנהייבן קאנסטרוקציע אויף א 14 מיליאן דאלערדיגע פראיעקט צו באשיצן די מערסטע ריזיקירטע טיילן פון פרעש קריעק'ס שאַרליין אין קאנארסי, ברוקלין. דער פראיעקט וועט העלפן דער קאמיוניטי זיך צופאסן צו די ווירקונגען פון קלימאט ענדערונג דורך רעדוצירן פלייצונג אין לויף פון צוקונפטיגע שטורעמעס און העכערונגען אין דער ים-הייער, און העלפן דעם געגנט זיך ערהוילן שנעלער אין לויף פון צוקונפטיגע שטורעם פארקומענישן.

"קלימאט ענדערונג איז א ווירקליכקייט וואס מיר מוזן אדרעסירן און איך בין אנטשלאסן צו בויען אינפראסטרוקטור וואס וועט באשיצן אונזערע קאמיוניטיס בשעת מיר באנעמען זיך מיט שטייגנדע ים'ען און כסדר פארשטערקערנדע שטורעמעס, " האט גאווערנער האקול געזאגט. "קאנארסי איז איבערהויפט אומבאשיצט קעגן שטורעם סורדזשעס און פלייצונגען, און דער פראיעקט וועט פארשטערקערן דעם געגנט און געבן פאר איינוואוינער די הרחבת הדעת וואס זיי דארפן און וואס קומט זיך זיי."

די פרעש קריעק באשיצונג פראיעקט וועט ניצן סטראטעגישע פלייצונג באשיצונג מאסנאמען צו פארבעסערן באפעסטיונג אין דער קאמיוניטי, וועלכס איז א FEMA-דעזיגנירטע ספעציעלע פלייצונג ערטער.

די פראיעקט וועט ווערן איינגעפירט דורך GOSR'ס סוב-באקומער פארטנער, די דארמיטארי אויטאריטעט פון דער סטעיט ניו יארק (DASNY).

אנפלייך טויער קאמערן ווערן וועלן אינסטאלירט אין קאלווערטס וואס פליסן צו פרעש קריעק ביי עוועניו קעי, עוועניו על, עוועניו עם, עוועניו ען, און סי-ווי עוועניו. דער ארויספאל אריין אין פרעש קריעק ביי עוועניו עם, וועלכס איז פארשטעלט דורך סעדימענטעישען און אנדערע אפפאל וואס האלט צוריק די וואסער פליס, וועט ווערן איבערגעבויט מיט א ווידער-פארשטערקערטע קאנקרעטע שטורעם סווער ארויספאל.

איינוואוינער אין דעם ארט לענגאויס פרעש קריעק שאַרליין דארפן אפט זיך פארנעמען מיט די ווירקונגען פון קלימאט ענדערונג. וואסער גרייכט הויכע שטאפלען אין לויף פון שטורעם אנפלייך און הויכע טייד, וועלכס פאראורזאכט פארכאפ-באסיינס איבערפליסן מיט שטורעם וואסער. די אנפלייך טויער קאמערן וועלן העלפן אפהאלטן קריעק וואסער פון צוריק פליסן דורך קאלווערטס און ערלויבן פאר די

עקזיסטירנדע דרעינעדזש סיסטעם צו פונקציאניר מער ווירקזאם. אויפריכטונג פון דער עוועניו עם ארויספאל וועט לינדערן די ווירקונגען פון אפשווענקונג וועלכע טוהען איצט פארערגערן דער בארטן.

קאנסטרוקציע איז ערווארטעט פארענדיגט צו ווערן אין פּרילינג 2022.

ניו יארק סטעיט 'האומס ענד קאמיוניטי ריניועל' קאמישענער רוט-ענע וויסנאוסקאס האט געזאגט, "אזוי ווי ניו יארקערס האבן איצט דורכגעלעבט מיט 'איידע', געשעהן איצט מער און מער אזעלכע שטורעמעס וועלכע פאראליזירן אונזערע געגנטער. אזעלכע פראיעקט ווי דער דאזיגער קענען אבער העלפן פארזיכערן אז אונזער ארטיגע אינפראסטרוקטור איז באפעסטיגט און אז מיר קענען זיך בעסער אפרופן צו די ווירקונגען פון קלימאט ענדערונג."

דעפיוטי עקזעקיוטיוו דירעקטאר פון דער 'NY רייזינג' קאמיוניטי איבערבויען און אינפראסטרוקטור פראגראמען ביי GOSR איילין מעאוס האט געזאגט, "דורך צוזאמענארבעטן מיט קאמיוניטי און גרעס-רוטס ארגאניזאציעס אויף די פרעש קריעק בארטן באשיצונג פראיעקט האבן מיר געפונען א שותפות'דיגע לייזונג וואס האט זיך פארלאזט אויף די מיינונגען געגעבן דורך די קאמיוניטי און מבינות פון ארטיגע סטעיקהאלדערס. מיר זענען שטאלץ אז דער סטראטעגישע אינוועסטירונג וועט שפילן א וויכטיגע ראלע אין באשיצן קאנארסי און פארבעסערן די לעבנס-קוואליטעט פאר איינוואוינער אין די געגנטער."

DASNY פרעזידענט און CEO, רובען אר. מעקדעניעל (דריטער) האט געזאגט, "DASNY שטאלצירט זיך צו ארבעטן אינאיינעם מיט GOSR אויף די דעזיין און קאנסטרוקציע פראיעקטן ווי פרעש קריעק וועלכע זענען קריטיש-וויכטיג צו באשיצן אונזער שאַרליין קאמיוניטיס קעגן וועטער שאדנס און פרעזערווירן זייערע עקאנאמיעס."

סענאטארקע ראקסענע דזשעי. פערסאוד האט געזאגט, "די היינטיגע אנאנסמענט איז גוטע נייעס פאר איינוואוינער הארט נעבן פרעש קריעק וועמענס היימען ווערן אפט געשטעלט אין געפאר אין לויף פון הויכע אנפלייץ צייטן, בארטן שטורעם אנפלייץ און פייכטקייט. איך דאנק די גאווערנערס אפיס פון שטורעם ערהוילונג און DASNY פאר די פארשפּרעכונג צו דעם 19'טן סענאט דיסטריקט אונטער די פרעש קריעק בארטן באשיצונג פראיעקט."

אסעמבלי-מיטגליד וויליאמס האט געזאגט, "אלס פארזיצער פון דער אונטער-קאמיטע אויף עמערדזשענסי גרייטקייט און דיזעסטער אפרוף, אפלאדיר איך די גאווערנערס אפיס פון שטורעם ערהוילונג. איך קוק ארויס צו זעהן דאס איינפירן פון די פרעש קריעק בארטן באשיצונג פראיעקט וועלכס וועט פארבעסערן באפעסטיגונג אין אונזער דיסטריקט."

אסעמבלי-מיטגליד ניק פערי האט געזאגט, "איך אפלאדיר גאווערנער האקול און דער NYS אפיס פון שטורעם ערהוילונג פאר זייערע פלייסיגע באמיונגען אין זיכער מאכן אז דער העכסט-נויטיגער פרעש קריעק בארטן באשיצונג פראיעקט ווערט פארענדיגט. סיי וועלכע איינוואוינער פון קאנארסי וועלכע האבן דורכגעלעבט סופערסטארם סענדי קענען עדות זאגן אויף די גרויסע נויט פאר שטורעם לינדערונג פראיעקטן ווי דער דאזיגער וועלכס וועט זיכער מאכן אז נאך אן איינמאל-אין-לעבן וועטער פארקומעניש וועט נישט נאכאמאל פארוויסטעווען דעם געגנט."

קאונסיל מיטגליד עלען מייזעל האט געזאגט, "פרעש קריעק און די ארומיגע וואסערן האבן דעפינירט די קאנארסי קאמיוניטי שוין פילע דורות. מיט דאס שטייגן פון ים הייער און די פארמערטע שטורעם אנפלייצונגען זענען די וואסערן געווארן א באלדיגע דראונג צו דער לעבנס-פעאיגקייט פון די קאמיוניטי. דער קאפיטאל אונטערנעמונג וועט מאכן גרויסע שרייטן אין אינפראסטרוקטור פארבעסערונגען און אין

דער זעלבער צייט שאפן א מער באפעסטיגטע סאנט ברוקלין. איך אפלאדיר גאווערנער האקול, מיטגלידער פון דער סטעיט און דער גאווערנער'ס אפיס פון שטורעם ערהוילונג פאר זייערע שווערע ארבעט לענגאויס ניו יארק אבער איבערהויפט צו ערטער ווי קאנארסי."

פרעזידענט פון פרעש קריעק ציווילע אסאסיעשען מעריע גערעט האט געזאגט, "אויף איבער 20 יאר פרוביר איך שוין אוועקצושטעלן א פראיעקט צו אויפריכטן די וואסער קערפערשאפט, די פרעש קריעק נאטור פרעזערוו. איך האבן געדארפט ארבעטן מיט פארשידענע אגענטורן און ערוועלטע באאמטע באזונדער, וועלכס איז געווען גאנץ שווער. וויבאלד איך בין אן איינוואוינער אין דעם געגנט האב געקענט העלפן האלטן דעם פראיעקט ביים לעבן, און טאקע דערפאר איז עס אזוי וויכטיג צו באשעפטיגן די איינוואוינער. נישט נאר איך אליין האב דאס געטוהן. דאס איז די ארבער פון די גאנצע קאמיוניטי."

וועגן GOSR

GOSR, אוועקגעשטעלט אין יוני 2013, קאארדינירט סטעיט-ברייטע ערהוילונג באמייאונגען פאר סופערסטארם סענדי, האריקעין איירין, און טראפישע שטורעם לי. דורך איר 'NY רייזינג' האזינג ערהוילונג, קלענערע ביזנעס, קאמיוניטי איבערבויען, אינפראסטרוקטור, און איבערבויען דורך פלאנירונג פראגראמען, טוהט GOSR אינוועסטירן 4.5 ביליאן דאלער אין פעדעראלע קאמיוניטי אנטוויקלונג בלאק גרענט-דיזעסטער ערהוילונג פאָנדינג צו בעסער צוגרייטן ניו יארק פאר עקסטרעמע וועטער פארקומענישן. מער אינפארמאציע איבער GOSR און אירע פראגראמען אז צו באקומען ביי <http://stormrecovery.ny.gov>.

דורך דער 'NY רייזינג' קאמיוניטי איבערבויען און אינפראסטרוקטור פראגראמען נעמט אן דער סטעיט פארשידענע סארטן איניציאטיוון אנטוויקלט אין לויף פון איר פון-אונטן-ארויף קאמיוניטי פלאנירונג פראצעס צו פארבעסערן באפעסטיגונג, באשיצן קריטיש-וויכטיגע אינפראסטרוקטור, לינדערן די ריזיקעס פון פארלוסט און שאדן פארבינדן מיט צוקונפטיגע דיזעסטערס און רעדוצירן שוועריגקייטן.

איצט אין דאס איינפירן שטאפל ארבעט GOSR מיט פארשידענע מוניציפאלע, קאונטי, און נאָנפראָפּיט צוזאמענארבעטער צו ברענגען הונדערטער ארטיגע צוזאמענגעשטעלטע פארשלאגן צו דער ווירקליכקייט.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)